

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీకృష్ణబ్రహ్మతంత్రపరకాలయతీంద్ర అనుగృహీతం
॥ శ్రీ ప్రపన్నమకరందస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ ప్రపన్నమకరందస్తోత్రం ॥

కలయతు కుశలాని కాలమేఘ -

ద్యుతిమదధూననధీరదివ్యకాంతి |

కిమపి రఘుకులాంబురాశిరత్నం

సకలశుభావహనామ తచ్చిరత్నం || 1 ||

ఘనతరకరుణామృతాంబురాశి -

ప్రసరదుదారతరంగక్షైరపాంగైః |

ప్రశమితవినతాళిచిత్తతాపం

కిమపి మహో హృది మేఽస్తు దివ్యరూపం || 2 ||

వివిధమణిమరీచిజాలలీలా -

శబలితహేమకిరీటలోలమాలం |

మృగమదతిలకస్ఫురన్నిటాలం

హృదయ సదా భజ కోసలేంద్రబాలం || 3 ||

విమలకిరణబాలలీలఫాల -

ప్రతిలులితాలకజాలలాలనీయం |

నవనలినదలామలాయతాక్షం

కమపి వశే కలయాని దీనరక్షం || 4 ||

సులలితచలితాతివిభ్రమభ్రూ -

కలనవిలోలితభూసురాంతరంగే |

ముకురతలలసత్యపోలభావే

లగతు చిరం మమ చిత్తమాదిదేవే || 5 ||

మణిగణరుచిరాంగకుండలశ్రీ -
 కవచితకర్ణయుగే మనోజ్ఞనాసే |
 విహరతు మమ చిత్తవృత్తిరేషా
 ధరణీసుతావశగే చిరాయ ధామ్ని || 6 ||

రసభరపరిపాకరాజమాన -
 స్ఫుటతరదాడిమబీజదంతపంక్తిం |
 అధరమణిసుధావిధూతసీతా -
 హృదయజతాపముపాస్మహే పుమాంసం || 7 ||

శరదుదితసుధాకరాంశుశైలీ -
 మదహరశీతలవాచి సుప్రసన్నే |
 అరుణకిరణభిన్నపద్మలక్ష్మీ -
 విజయిని రామముఖేఽస్తు మానసం మే || 8 ||

దరదళదరవిందమందమంద -
 ప్రసరదమందమరందసుందరాంగాః |
 వివశితధరణీసుతాంతరంగా
 రఘున్యపతేః ప్రసరంతు మయ్యపాంగాః || 9 ||

అమృతరుచిసహోదరస్మితశ్రీ -
 జషి ఘనకంబువిడంబికంధరేఽస్మిన్ |
 సితకరకిరణాత్యుదారహారే
 మమ హృదయం భవతాద్విహారి వీరే || 10 ||

కరకమలగళన్మరందధారా -
 విశయవదావదదివ్యచాపదండం |
 అశిశిరకరవంశజాగ్రగణ్యం
 విశతు మనో మమ ధన్వినాం వరేణ్యం || 11 ||

నిశిచరకులకల్పితోగ్రదండం
 మనసి మహో మమ భాసతామఖండం |
 అరిసరసిజధూననాతిశౌండ -
 ద్విరదకరాయితదీర్ఘబాహుదండం || 12 ||

మరకతహరినీలపద్మరాగ -
 స్ఫురితమహాంగదకంకణాదిసేవ్యం |
 మమ నయనపథేఽస్తు వస్తు దివ్యం
 శుభహరిచందనచర్చనాతిభవ్యం || 13 ||

నవతరుణిమజానకీమనోజ్ఞ -
 స్తనయుగకర్మశతారసజ్ఞవక్షః |
 కిమపి సకలలోకభాగధేయం
 మయి విశతాచ్ఛుభదాయి నామధేయం || 14 ||

నవజలధరబృందతుందదీవ్య -
 త్తటిదుపమానసువర్ణచారుచేలం |
 త్రివళిసులలితోదరం సుశీలం
 రఘుకులరత్నముపాస్మహేఽతినీలం || 15 ||

కమలజజనిగేహనాభిపద్మ -
 స్ఫుటరసలోలుపరోమభృంగరాజి |
 హృది పరికలయామి కోసలేంద్ర -
 క్షీతిరమణీమృగనాభిచిత్రకం తత్ || 16 ||

మృగపతితనుమధ్యమున్నతాంసం
 సువిపులపీవరదివ్యబాహుమధ్యం |
 విధుకరరుచిరాంతరీయమీడే
 కమపి యువానముదారచారుమూర్తిం || 17 ||

తరుణిమమదనేభయుగ్మలీలా -

ప్రస్ఫుతకరద్వయసన్నిభోరుయుగ్మం |

సుమశరజయకాహళాయమాన -

స్ఫుటతరజంఘమహం భజామి దేవం || 18 ||

శరణగజనచిత్తభక్తిపూర -

ప్రాదకమలాద్వితయం తదంఘ్రియుగ్మం |

మృదులశుభతరాంగుళీమనోజ్ఞం

రుచిరనఖం పరిచుంబతాన్మనో మే || 19 ||

రఘుకులమణిదివ్యసౌధదీపం

సురుచిరరూపవిధూతపుష్పచాపం |

ఘనతరమదతాటకాస్వరూప -

జ్వలనశిఖాజలదం భజేఽభిరూపం || 20 ||

చరణనఖపరాగజాతకన్యా -

వితరణమోదితగౌతమాతిమాన్యే |

విలగతు హృదయం మహావదాన్యే

నవతరుణే మమ భూసుతాప్తిధన్యే || 21 ||

జనకవచనపాలనాత్తశిక్షే

భరతమనోరథదాయదివ్యవీక్షే |

విపినభువి విరాధదత్తశిక్షే

సతతమియం మతిరస్తు దీనరక్షే || 22 ||

జరఠతమజటాయుముక్తిదాన -

ప్రకటితనైజమహావదాన్యభావే |

కపికులపతిక్ష్మమిత్రభావే

విహరతు మే హృదయం చిరాయ దేవే || 23 ||

సరిదధిపతిమధ్యబద్ధసేతు -
 చ్ఛలపరిదర్శితవైరిధూమకేతుః |
దశవదనవిధూననైకహేతు -
 ర్షది నటతాద్రఘువంశదివ్యకేతుః || 24 ||

రఘుకులధరణీశరాజ్యసింహా -
 సనలసితం ధరణీసుతాత్తభావం |
శుభతమకరుణానిధిం భజామ -
 స్సకలగుణాకరమేనమాదిదేవం || 25 ||

వితరతు జగతాం శుభాని కృష్ణా -
 భిధపరకాలయతీశ్వరేణ క్షప్తా |
స్తుతిరిహ మహిశూరరాజధాన్ -
 న్యపమణికృష్ణమహేంద్రదేశికేన || 26 ||

|| శ్రీ ప్రపన్నమకరందస్తోత్రం సమాప్తం ||